

an>

Title : The Speaker made reference to the passing away of Shri Vinod Khanna, a sitting member of the Lok Sabha; Shri Anil Madhav Dave, Union Minister of State for Environment, Forest and Climate Change and a sitting member of the Rajya Sabha; Shri Subedar Prasad Singh, member of the 9th Lok Sabha; Shri Ajit Kumar Saha, member, 5th to 8th Lok Sabhas; Shri Era Sezhiyan, member, 3rd to 5th Lok Sabhas; and Shri Narain Singh Chaudhari, member, 10th Lok Sabha. Madam Speaker also made references to the loss of lives of 8 Amarnath pilgrims and injuries to several others in a terrorist attack on a bus in Anantnag district of Jammu and Kashmir on 10 July, 2017.

माननीय अध्यक्ष : माननीय सदस्यगण, मुझे सभा को हमारे लोक सभा के साथी श्री विनोद खन्ना, राज्य सभा सदस्य श्री अनिल माधव दवे और चार पूर्व लोक सभा सदस्य, श्री सूबेदार प्रसाद सिंह, श्री अजीत कुमार साहा, श्री ईरा सेजियन और श्री नारायण सिंह चौधरी के दुःखद निधन के बारे में सूचना देनी है।

श्री विनोद खन्ना पंजाब के गुरदासपुर संसदीय निर्वाचन क्षेत्र का प्रतिनिधित्व करने वाले वर्तमान सदस्य थे। वे बारहवीं से चौदहवीं लोक सभा के सदस्य भी थे। श्री विनोद खन्ना वर्ष 2002 से 2004 तक पर्यटन और संस्कृति तथा विदेश मंत्रालय में राज्य मंत्री थे। श्री विनोद खन्ना विभिन्न समितियों के सदस्य थे।

सुविख्यात एवं बहुमुखी प्रतिभा के धनी फिल्म अभिनेता श्री विनोद खन्ना वर्ष 1998 से 2002 तक फिल्म और टेलीविजन संस्थान, पुणे के अध्यक्ष भी थे। श्री खन्ना ने 120 से अधिक फिल्मों में काम किया है। फिल्मों में अपने बेहतरीन अभिनय के लिए उन्हें कई प्रतिष्ठित पुरस्कारों से भी सम्मानित किया गया था।

मृदुभाषी, सजग जन-प्रतिनिधि एवं कुशल अभिनेता के रूप में श्री विनोद खन्ना ने अपने पूरासकों के हृदय में अमिट छाप छोड़ी है।

श्री विनोद खन्ना का निधन मुम्बई में 27 अप्रैल, 2017 को 70 वर्ष की आयु में हुआ।

श्री अनिल माधव दवे, पर्यावरण, वन और जलवायु परिवर्तन मंत्रालय के राज्य मंत्री (स्वतंत्र पृथार) और मध्य प्रदेश राज्य का प्रतिनिधित्व करते हुए राज्य सभा के वर्तमान सदस्य थे। पूर्व में, वे दो कार्यकाल तक राज्य सभा के सदस्य रहे।

श्री दवे कोयला खान (विशेष उपबंध) विधेयक, 2015 संबंधी राज्य सभा की प्रारंभिक समिति के अध्यक्ष भी थे। वे अपने लंबे और प्रतिष्ठित संसदीय कार्यकाल के दौरान विभिन्न संसदीय समितियों के सदस्य भी रहे।

प्रबुद्ध चिंतक एवं पर्यावरण प्रेमी श्री दवे ने विभिन्न विषयों पर पुस्तकें भी लिखी हैं। नर्मदा नदी के संरक्षण के लिए उन्होंने जन जागृति के माध्यम से उत्तरेखनीय कार्य किया।

श्री अनिल माधव दवे का निधन दिल्ली में 18 मई, 2017 को 60 वर्ष की आयु में हुआ।

श्री सूबेदार प्रसाद सिंह, उत्तर प्रदेश के यबर्दगंज संसदीय निर्वाचन क्षेत्र का प्रतिनिधित्व करते हुए नौवीं लोक सभा के सदस्य थे। वे प्राक्कलन समिति के सदस्य थे।

वे उत्तर प्रदेश विधान सभा के सदस्य थे और उन्होंने वर्ष 1977 से 1980 तक उत्तर प्रदेश के ग्रामोद्योग मंत्रालय में मंत्री के रूप में भी कार्य किया।

श्री सूबेदार प्रसाद सिंह का निधन वाराणसी, उत्तर प्रदेश में 21 सितम्बर, 2016 को 82 वर्ष की आयु में हुआ।

श्री अजीत कुमार साहा, पश्चिम बंगाल के विष्णुपुर संसदीय निर्वाचन क्षेत्र का प्रतिनिधित्व करते हुए पांचवीं से आठवीं लोक सभा के सदस्य रहे।

श्री साहा सरकारी उपक्रमों संबंधी समिति, प्राक्कलन समिति, याचिका समिति, संसद सदस्यों के वेतन और भत्ते संबंधी संयुक्त समिति और अनुसूचित जातियों और अनुसूचित जनजातियों के कल्याण संबंधी समिति के सदस्य थे।

श्री साहा का निधन कोलकाता, पश्चिम बंगाल में 26 अप्रैल, 2017 को 78 वर्ष की आयु में हुआ।

श्री ईरा सेजियन, तमिलनाडु के पेरम्बलूर और कुंभाकोनम संसदीय निर्वाचन क्षेत्रों का प्रतिनिधित्व करते हुए तीसरी से पांचवीं लोक सभा के सदस्य थे।

श्री सेजियन पांचवीं लोक सभा के दौरान सभा पटल पर रखे गए पत्रों संबंधी समिति के सभापति थे। वे गैर सरकारी सदस्यों के विधेयकों और संकल्पों संबंधी समिति, कार्य मंत्रणा समिति और सामान्य प्रयोजनों संबंधी समिति के भी सदस्य थे। श्री ईरा सेजियन का निधन चेन्नई, तमिलनाडु में 6 जून, 2017 को 94 वर्ष की आयु में हुआ।

श्री नारायण सिंह चौधरी, हरियाणा के हिसार संसदीय निर्वाचन क्षेत्र का प्रतिनिधित्व करते हुए दसवीं लोक सभा के सदस्य थे।

वे गृह कार्य संबंधी समिति, प्राक्कलन समिति, सभा पटल पर रखे गए पत्रों संबंधी समिति और सभा की बैठकों से सदस्यों की अनुपस्थिति संबंधी समिति के सदस्य थे।

इससे पूर्व श्री चौधरी हरियाणा विधान सभा के सदस्य थे। श्री चौधरी सामाजिक और राजनीतिक कार्यकर्ता थे।

श्री नारायण सिंह चौधरी का निधन गुरुग्राम, हरियाणा में 19 जून, 2017 को 81 वर्ष की आयु में हुआ।

हम श्री विनोद खन्ना, श्री अनिल माधव दवे और हमारे चार पूर्व साथियों की मृत्यु पर गहरी शोक व्यक्त करते हैं और यह सभा शोक-संतप्त परिवारों को सांत्वना देती है।

माननीय सदस्यगण, जैसा कि आप जानते हैं, 10 जुलाई, 2017 को जम्मू-कश्मीर के अनंतनाग जिले में यात्रियों को ले जा रही एक बस पर आतंकवादियों द्वारा की गई गोलीबारी में 8 अमरनाथ तीर्थयात्री मारे गए और कई अन्य घायल हुए।

सभा इस कायस्तापूर्ण आतंकवादी हमले की निन्दा करती है और इस घृणित हमले के पीड़ित शोक-संतप्त परिवारों के प्रति गहरी संवेदना व्यक्त करती है तथा घायलों के शीघ्र स्वस्थ होने की कामना करती है।

अब यह सभा दिवंगत आत्माओं के सम्मान में कुछ देर के लिए मौन रहेगी।

-
11.12 hours

(The Members then stood in silence for a short while.)

HON. SPEAKER: The House stands adjourned to meet again at 11 a.m. on Tuesday, the 18th July, 2017.

-

11.14 hours

The Lok Sabha then adjourned till Eleven of the Clock

on Tuesday, July 18, 2017/Ashadha 27, 1939 (Saka).